



گورنر KATHY HOCHUL

فوری ریلیز کے لیے: 1/4/2024

گورنر HOCHUL نے فوجی بچے کے مہینے (MONTH OF THE MILITARY CHILD) کے موقع پر ریاست نیو یارک کی اہم عمارتوں پر چراغاں کا اہتمام کیا ہے

انہوں نے ہدایات جاری کی ہیں کہ پوری ریاست نیویارک میں تاریخی اور اہم مقامات پر ارغوانی رنگ سے چراغاں کیا جائے

فوجی بچے کے مہینے کے اعزاز میں پوری ریاست میں منعقد کیے جانے والے خصوصی پروگراموں کے دوران ریاست کے رہنما دیگر مشہور شخصیات کے ساتھ شرکت کریں گے

گورنر Kathy Hochul آج ہدایات جاری کیں کہ اپریل کو فوجی بچے کا مہینہ قرار دیا جائے اور فوجی خاندانوں سے تعلق رکھنے والے بچوں کو اعزاز دینے کے لیے آج رات 1 اپریل کو ریاست نیو یارک کے تمام اہم مقامات پر ارغوانی رنگ سے چراغاں کیا جائے۔ ریاست کا محکمہ برائے سابق فوجیوں کی خدمات (Department of Veterans' Services) اس پورے مہینے کے دوران فوجی خاندانوں کے بچوں اور ان کے گھر والوں کے لیے مختلف تقریبات منعقد کرنے کے لیے پوری ریاست میں مختلف تنظیموں کے ساتھ شراکت داری بھی کرے گی۔

"ہم اپنی مسلح افواج کے فوجی مردوں اور فوجی خواتین اور ان کے خاندانوں کے دل سے شکر گزار اور معترف ہیں،" گورنر Hochul نے کہا۔ "فوجی بچوں کا مہینہ ان بہادر بچوں کو مرکز نگاہ بنا کر اجاگر کرنے کا ایک موقع ہے جن کی ہمت اور استقامت ہم سب میں بھی حوصلہ اور ترغیب پیدا کرتی ہے۔ ہمیں اپریل کے پورے مہینے کے دوران نیویارک کے فوجی خاندانوں کے ساتھ اپنے وسائل اور مواقع کا اشتراک کرنے پر بہت فخر محسوس ہو رہا ہے۔"

ریاست نیویارک کا محکمہ برائے سابق فوجیوں کی خدمات کی کمشنر Viviana DeCohen نے کہا، "فوجی بچے ہماری پوری ریاست میں رہنے والے وہ ہیرو ہیں جنکی خدمات کو شاید ہی کبھی یاد کیا جاتا ہو۔ فوجی والدین کے بار بار ہونے والے تبادلوں کی وجہ سے یا جب وہ اپنی ذمہ داریاں ادا کرنے کہیں دور گئے ہوئے ہوتے ہیں اور انکے بچوں کو اپنے والدین کی غیر موجودگی کا دباؤ برداشت کرنا پڑتا ہے، تو وہ بچے قربانیاں دیتے ہیں، چیلنجوں پر قابو پاتے ہیں، اور غیر معمولی جذبے اور قوت برداشت کا مظاہرہ کرتے ہیں۔ اس خصوصی مہینے کے دوران ان بچوں کے لیے خوشی کے بہت سے لمحات لانے کے لیے ریاست نیو یارک کی آٹھ سب سے معروف - اور فیاض - سائٹس کے ساتھ شراکت کرنا ہمارے لیے بڑے اعزاز کی بات ہے۔"

یہ خصوصی پروگرام جو پورے ماہ اپریل کے دوران ہفتہ اور اتوار کو منعقد کیے جائیں گے، وہ پورے ملک میں فوجی بچے کے مہینے کا جشن منانے والی تقریبات کے ساتھ ہم آہنگ ہوں گے۔ ان پروگراموں میں شرکت کرنے والے ہر فوجی بچے کو تقریب کے اختتام پر 'فوجی بچے کا مہینہ' کا سرٹیفکیٹ اور اعلامیہ پیش کیا جائے گا جس پر اسکا نام درج ہوگا۔

ان میں سے کسی بھی پروگرام میں شرکت کے لیے پیشگی رجسٹریشن لازمی ہے۔ دلچسپی رکھنے والے افراد DVSInfo@veterans.ny.gov کو ای میل کر کے مفت رجسٹر کر سکتے ہیں جسکے عنوان والی سطر میں "فوجی بچے کے مہینے کے لئے رجسٹریشن" لکھا ہوا ہونا چاہیے۔

اپریل کے مہینے کے دوران، فوجی گھرانوں کے بچے اور ان کے والدین مندرجہ ذیل مفت پروگراموں میں حصہ لے سکتے ہیں:

- 6 اپریل بروز ہفتہ، آغاز دوپہر 2:00 بجے: ملٹری فیملی فاؤنڈیشن کے فراخدلانہ تعاون کے ساتھ ہووے کیورنز میں ایک خصوصی زیر زمین ٹور کے دوران نیو یارک کی ہووے غار کی سیر کریں۔
- 7 اپریل بروز اتوار، آغاز دن 10:30 بجے: کوینز، نیو یارک میں Citi Field کے پاس پردہ نظارے کرنے جائیں جو New York Mets کا گھر ہے؛ اس میں مہمانوں کے کلب ہاؤس بیٹنگ پنجرے تک رسائی سمیت ایک خاص الخاص ٹور بھی شامل ہے۔
- 13 اپریل بروز ہفتہ، آغاز دوپہر 2:00 بجے: ایک منفرد تجربے کے لیے Wonderful Wizard of Oz کے مصنف L. Frank Baum کے آبائی شہر چٹینانگو، نیو یارک میں All Things Oz نامی میوزیم کی سیر کریں۔
- 14 اپریل بروز اتوار، آغاز دوپہر 2:30 بجے: نیویارک سٹی میں واقع Museum of Broadway میں براٹوے کی تاریخ کا سفر کریں۔
- 20 اپریل بروز ہفتہ، آغاز دوپہر 2:00 بجے: کیٹسکل، نیو یارک میں Bailywick Animal Park آئیں اور جنگلی حیات کے ساتھ ایک ایڈونچر کا مزہ لیں جہاں بہت عجیب و غریب جنگلی اور گھریلو جانور آپکے منتظر ہیں۔
- 21 اپریل بروز اتوار، آغاز دن 9:30 بجے: ٹیری ٹاؤن، نیو یارک میں دریائے ہڈسن کے قریب انکی شاندار پھولوں کی نمائش کے دوران Lyndhurst Mansion کے خصوصی دورے سے لطف اندوز ہوں۔
- 27 اپریل بروز ہفتہ، آغاز دوپہر 12:00 بجے: راجسٹر، نیو یارک میں Rochester Museum & Science Center کے سیارہ گھر میں Taylor Swift کی دھنوں کے لیے تیار کردہ ایک خصوصی لیزر شو میں شرکت کریں۔
- 28 اپریل بروز اتوار، آغاز دن 9:00 بجے: Aquarium of Niagara، Maid of the Mist کی کشتی کی سیر اور Cave of the Winds کے دورے میں نیاگرا آبشار کے عجائبات دریافت کریں۔

اس کے علاوہ، پورے ماہ اپریل کے دوران ریاست نیو یارک کا محکمہ برائے سابق فوجیوں کی خدمات کارنیگی ہال کے Lullaby Project کے ساتھ اپنی شراکت داری کا جشن منائے گا۔ فوجی خاندانوں نے کارنیگی ہال میں پیشہ ور فنکاروں کے ساتھ اپنے بچوں کے لیے اصلی لوریاں بنانے کے لیے تعاون کیا، اور اب ان لوریوں کی ریکارڈنگز NYS DVS کے سوشل میڈیا پروفائلز پر شیئر کی جا رہی ہیں تاکہ عوام الناس بھی ان سے لطف اندوز ہوں۔

Dennis International L. Frank Baum & All Things Oz Historical Foundation کے صدر Kulis نے کہا،

"All Things Oz میوزیم کو ماہ اپریل کے دوران اپنے میوزیم میں فوجی خاندانوں کے بچوں کا استقبال کرنے پر بہت خوشی محسوس ہو رہی ہے۔ وہ خاندان جو ہمارے فوجی سپاہیوں اور افسران کی مدد و معاونت کرتے ہیں وہ فوجی زندگی، ہماری کمیونٹیز اور دن رات ہمارے ملک کی خدمت میں مصروف عمل رہنے والے باوردی فوجی مردوں اور فوجی خواتین کی زندگیوں کے اہم ترین سنگ میل ہیں؛ آپ سب کا بہت شکریہ۔ ہم اپنے فوجی جوانوں کے بچوں، ان کے خاندانوں اور فوج سے منسلک کمیونٹی کی خدمات کا اعتراف کرنے کے قابل ہونے پر بہت پُرجوش ہیں اور ہمیں اس پر بے حد فخر محسوس ہو رہا ہے۔"

Museum of Broadway کی شریک بانی **Julie Boardman** نے کہا، "ہمیں فوجی بچے کے مہینے کے جشن کے دوران اپنے فوجی خاندانوں کے ساتھ میوزیم آف براڈوے کا جادو شیئر کرتے ہوئے بہت خوشی محسوس ہو رہی ہے۔ ہم نے یہ میوزیم اس انداز سے بنایا ہے کہ ہر عمر کے مہمانوں کو ماضی سے سیکھنے کی ترغیب ملے اور ان افراد کے کاندھوں پر کھڑے ہو کر جو ہم سے پہلے آئے اور ہماری راہ ہموار کی ایک اجتماعی مستقبل کی تعمیر میں مدد مل سکے۔"

Lyndhurst کے ایگزیکٹو ڈائریکٹر **Howard Zar** نے کہا، "Lyndhurst کی فوجی خاندانوں کی مدد کرنے کی ایک طویل تاریخ ہے جس کی شروعات ہماری چوتھے مالکن اور معروف انسان دوست شخصیت **Helen Gould** کے دور سے ہوئی تھی۔ **Helen** نے ملٹری ہسپتال بنانے اور انکے لئے ساز و سامان فراہم کرنے کے لیے مالی اعانت دی تھی اور وہ خواتین کی **National War Relief Association** میں بہت سرگرم تھیں۔ ہم **ArtsWestchester** کی جانب سے اس آن-سائٹ پروگرام کی معاونت کے لئے انکا شکریہ ادا کرتے ہیں اور ہمیں **Helen** کی قائم کردہ تعاون کی اس میراث کو جاری رکھنے پر بہت فخر ہے۔"

Rochester Museum & Science Center کے ڈائریکٹر **Eron Damercy** نے کہا، "RMSC فوجی بچے کے مہینے کے اعزاز میں اس جشن کی میزبانی کرتے ہوئے بہت خوش اور پر جوش ہے۔ ہم امید کرتے ہیں کہ یہ تجربہ شرکت کرنے والے تمام افراد کے ذہنوں میں تجسس، حیرانی اور خوشی کے احساسات پیدا کرے گا۔ ہمیں امید ہے کہ چاہے زندگی کی لہریں انہیں کہیں بھی لے جائیں، **RMSC** کے زائرین اپنے ساتھ اس حیرت انگیز سیارے اور کائنات کے لیے محبت اور عظمت کے جذبات ساتھ لے جائیں گے جہاں ہم سب اپنی زندگیوں بسر کر رہے ہیں!"

Ladders to the Outdoors کے پوری ریاست کے کو آرڈینیٹر **KeJuan Harmon** نے کہا، "Ladders to the Outdoors کو ہماری قوم کے ہیروز کے بال بچوں کے لیے ایک تفریح بھرا دن فراہم کرنے کے لیے نیو یارک اسٹیٹ ڈیپارٹمنٹ آف ویٹرنز سروسز کے ساتھ شراکت پر فخر ہے۔ چونکہ ہمارا مشن یہی ہے کہ بچوں کو گھروں سے باہر لائے جانے میں مدد کی جائے، چنانچہ ہم امید کرتے ہیں کہ یہ دن ہمارے اس مشن کو پورا کرے گا اور بہت سی یادیں اپنے پاس رکھنے کا موقع فراہم کرے گا۔"

The New York Mets Military, Veterans & Peers (MVP) Employee Resource Group نے کہا، "New York Mets کی جانب سے ہم بال پارک میں پس پردہ نظاروں کا ایک منفرد تجربہ اور یادگار دن فراہم کر کے اپنے دن و رات کے ہیروز کے خاندانوں اور بچوں کو اعزاز دینے کے لیے بہت پُر جوش ہیں!"

فوجی بچے کے مہینے کے اعزاز میں جن تاریخی مقامات پر چراغاں کیا جائے گا ان میں مندرجہ ذیل مقامات شامل ہیں:

- WTC 1
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- Empire State Plaza
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- البانی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئر پورٹ لفٹ برج
- مائنہان ٹرین ہال

• ہڈسن ریاستی تاریخی پارک کے اوپر پیدل چلنے کا راستہ

محکمہ برائے سابق فوجیوں کی خدمات کے بارے میں معلومات

[ریاست نیویارک کا سابق فوجیوں کی خدمات کا ڈویژن](#) جو 1945 سے سابق فوجیوں، سروس ممبران، اور فوجی خاندانوں کے لئے ریاست کی وکالت ایجنسی کے طور پر خدمات انجام دے رہا ہے، اس کا عزم ہے کہ تمام سابق فوجیوں، سروس ممبران، اور فوجی خاندانوں کی خدمت کرنے کے لئے پوری ایجنسی خدمات کی ایک وسیع تر رینج پر کام کرے گی، جس میں امریکہ کے سابق فوجیوں کے مراعات حاصل کرنے کے کلیم اور اپیلیں، امریکہ کے محکمہ دفاع میں دائر کردہ ڈسچارج اپ گریڈ کی اپیلیں، اور ریاست نیویارک کی مراعات اور فوائد کے کلیم سب شامل ہیں۔ سابق فوجیوں، حاضر سروس ارکان اور فوجی خاندانوں سے گزارش کی جاتی ہے کہ وہ محکمے سے 888-838-7697 پر رابطہ کریں یا [ان کی ویب سائٹ](#) ملاحظہ کریں اور سابق فوجیوں کی مراعات کے کسی تسلیم شدہ مشیر کے ساتھ ملاقات کریں — بالمشافہ یا ورچوئل طریقے سے — تاکہ ان کی ضروریات پوری کی جا سکیں اور ان مراعات کا مکمل تخمینہ لگایا جا سکے جن کے وہ حقدار ہیں۔ DVS کو [Facebook](#), [Instagram](#) اور [Twitter](#) پر فالو کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)